

ఎంత సుదీర్ఘమీ జీవితం!

గంటి భానుమతి

తలుపు తెరిచి దాబా పైకి వచ్చి, ఎదురుగా ఉన్న సముద్రాన్ని చూశాను. నాయంకల్లరి ఎండ నీళ్ల మీద పడి తళతళ బాడతోంది. సముద్రం, ఆకాశం కలిసే గీత దగ్గర నాలు గైదు తెరచాప పడవలు, హాయిగా అనిపించింది ప్రాణానికి. ఇంట్లో కూడా ఎవరూ లేరు. కొడుకూ, కోడలూ మరో గంట వరకూ రారు. ఒక్కణ్ణే, ఈ డాబా మీద...

ఈ లోపల రత్నం ఓ పడక్కుర్చీ తెచ్చి కిటికీ దగ్గర నీడగా ఉంటే అక్కడ వేసింది. ఆ కిటికీ నా గది కిటికీ. ఆ పక్కనే పెద్ద మామిడి చెట్టుండడంతో అక్కడ సాధారణంగా నీడగానే ఉంటుంది.

ఓసారి డాబా అంత తెరిగి కుర్చీలో కూచుంటూ అటూ ఇటూ కింద చూశాను.

కింద నుంచి పాకుతూ డాబా గోడ ఎక్కిన బోగన్విల్లా చెట్టు కుప్పలా అల్లుకుపోయి ఉన్నాయి. ఎండిన ఆకులూ, వుప్పులూ గచ్చుమీద గాలికి కదులుతూ డేకుతున్నాయి. ఆ 'ట్రాపికో' లోంచే కొన్ని నల్లచీమలు అడ్డొస్తున్న ఆకుల్ని వుప్పుల్ని తోసుకుంటూ వెళ్తున్నాయి.

కుతూహలంగా వాటివైపే చూస్తూ కూచున్నాను. ఆ చీమలన్నీ డాబా గోడకి ఆసుకుని ఉన్న ఓ చచ్చిన సీతకోకిలుక దగ్గర కెళ్ళాయి. అప్పటికే అక్కడ కొన్ని చీమ లున్నాయి. అన్నీ కూడబలుక్కుంటున్నాయి. 'ఈ చిలకమ్మని తమ ఇంటి కెలా చేర్చాలా?' అని కావచ్చు. అన్నీ అటూ ఇటూ, ఇటూ అటూ నద్దుకుంటూ హడావుడి వడి ఆఖరికి కదిలాయి నవారి మోస్తూను.

బరువుగా ఉంటుందా, ఉండదా! ఆ చిన్న ప్రాణాలకి ఆ సీతకోకిలుక బరువుగానే ఉండవచ్చు. పావం! అలాగే లాక్కెళ్ళున్నాయి. వా ఖింటికి తీసుకుని వెడతాయి. రంగు రంగు రెక్కలూ, నల్లటి ఒళ్ళు, పొడుగాటి రెండు మీసాలూ, 'అహో! ఓహో!' అని సంబరంగా లోట్ట లేసుకుంటూ తింటాయిలా ఉంది.

ఒక్కసారిగా ఒంటికి గాలి చలిగా తగిలింది.

కళ్ళెత్తి చూశాను.

ఏదీ ఎండ? ఎవ రెత్తుకెళ్ళారు? నల్ల మేఘాలా? ఇన్ని మేఘాలలా వచ్చాయి?

ఏ ఊర్పించి వచ్చాయి? స్వర్గంలోంచే వచ్చాయా!

నా సుశీల బావుందా - అని ఒక్కసారి అడిగితే!

సుశీల నిజంగా స్వర్గంలోనే ఉందా! అక్కడే ఉంటుంది. సుశీల చాలా మంచిది. మంచి వాళ్ళంతా స్వర్గానికే వెళ్ళారు. నే నెక్కడికి వెళ్ళాను? ఈ ఆకాశంలో ఓ నక్షత్రంగా అయిపోతే! రోమియో చచ్చిపోతే, అతని శరీరం అంతా చిన్న ముక్కలయ్యి నక్షత్రాలుగా మారి, రోజూ రాత్రి ఈ భూమిని చూస్తుండాలని జూలియట్ అనుకుంది కదా! నేనూ అంతే! అలాగే మారిపోవాలి.

"లోవలి కొచ్చేయండి, బాబూ! చలిగాలి కొడ్తోంది!" అంటూ రత్నం డాబా పై కొచ్చింది.

"సువ్య నీ వని చూసుకో! అస్తమానం నా వెనకాలే తిరక్కు. ఛో!" అన్నాను చిరాగ్గా.

"అయ్యగారు కోప్పడతారు, మిమ్మ ల్పిలా ఒదిలేస్తే."

"నే చెప్తాలే. సువ్య ముం దిక్కణ్ణించి వెళ్ళు."

"చల్లగాల్లో కూచోమాకండి బాబూ...!"

పొమ్మన్నట్టు ఒక్కసారి చెయ్యూపాను. మాట మధ్యలోనే ఆపి వెళ్ళిపోయింది. ఆకాశంలోకి చూశాను - నల్లగా ఉంది.

కొబ్బరిచెట్టు అటూ, ఇటూ పిచ్చిగా ఊగిపోతున్నాయి. వాటిని చూసి జాలిపడ్డాను. ఎంతసేపు అలా ఊగుతుంది! నొప్పి వేస్తుందా! తప్పకుండా నొప్పి వేస్తుంది. పావం! కుర్చీలోంచి లేచి కర్ర వట్టుకుని నడుచుకుంటూ పిట్టగోడ దగ్గర సుంచున్నాను.

కింగ్ ఫివర్ రివ్యూ రివ్యూ మంటూ ఎగుర్రేంది. దాని దృష్టి చాలా వదులైంది. ఆ నీళ్ళలో కదిలే చేపని గురి తప్పకుండా ముక్కు నెగరేసుకుపోతుంది. ఇంకా చేపలు దొరకలేదేమో! నిటారుగా ముక్కుని నీళ్ళలోకి ముంచింది. దొరకలేదు. పైకి ఎగిరింది. ఈసారి మరో ప్రయత్నం... ఎంత వేగంగా నీళ్ళలో ముక్కుని వంచిందో అంత వేగంగా పైకి లేచింది. దాని పొడుగాటి ముక్కున గిలగిల లాడుతున్న చేప తోక.

అయ్యో! అనవసరంగా నీళ్ళ పైకి తేలిందే! ఈ వక్షి కంట బడింది. దాని బ్రతు కయిపోయింది. దాని జీవితం అంత చిన్నదా!

దేవు డేమాత్రం జాలిపడకుండా దాని జీవితాన్ని అలా ఎందుకు చేశాడు. నా జీవితాన్ని ఇంత పెద్దగా, అంతులేకుండా చేశాడేం?

ప్రేమ, జ్ఞానం నన్ను పైకి తీసుకెళ్ళుంటే, ఈ జాలి నన్ను భూమ్మీదకి లాగేస్తోంది.

ఎవ రన్నారు? రూసోనా? ఎవరూ? ఇంత మరుపు! రస్సెల్ వుస్తకాలు వంపించమని, ఈసారి చిదానందం లైబ్రరీకి ఫోన్ చేసి చెప్పాలి. చాలా రోజులయింది ఆయన్ని చదివి.

వడవల వాళ్ళు హుషారుగా పాటలు పాడుకుంటూ వచ్చేస్తున్నారు.

చేపలు బాగా వడే ఉంటాయా! /

పావం! ఈ చేపల జీవితాల్లో చివరి ఘట్టం ఎంత తొందరగా వచ్చేస్తుందో! దాని ప్రమేయం లేదు. అశ్రద్ధం!

గాలి ఎక్కువైంది.



మనోవిశ్లేషణకే పెద్దపీట

● గంటి భానుమతి

పుట్టింది, చదువుని ఒంట వట్టించుకున్నది హైదరాబాద్ లో. నా కాళ్ళమీద నిలబడుతున్నప్పుడు పెళ్ళయింది. అప్పటింది ప్రవాసాంధ్రుల జాతిలో చేరిపోయాను.

మా నాన్నగారు చదివింది 'లా' అయినా, ఇంగ్లీషు సాహిత్యాన్ని ఔపోసన వట్టిన వ్యక్తి. బ్రానింగ్, బైరన్, కీట్స్, షెల్లీ మొదలైన కవుల గురించి, శైలి గురించి చెప్పి నాలో ఆనక్తి కలగచేసి నా ఆంగ్ల సాహిత్య పఠనానికి శ్రీకారం చుట్టారు.

వీచే చిరుగాలిలో కెరటం, పారే సెల పాటలో తేట, ఆకులో ఆకూ అయిన స్వేచ్ఛా కుమారుడు దేవులపల్లి, మరో ప్రపంచానికి కవితల మెట్లు వేసిన శ్రీశ్రీ, 'చేప లేదు, జీవితాలు చేదు భావి ఎండిపోయిన భావి' అంటూ వేదనవడ్డ ఆరుద్ర, ఇంకా వేదుల, తిరువతి వేంకటకవులు. ఇలా చాలామంది నా అభిమాన కవులు.

నన్ను ఆలోచనలో పడేసే లత, చలం, టాగోర్, రస్సెల్, తపీ ధర్మారావుగార్లన్నా ఇష్టం. ఇంకా ఓడ్ హాస్, హెమింగ్వే, కాళ్ళకూరి, బీనాదేవి, రావిశాస్త్రి, రంగనాయకమ్మ... అంతం ఎక్కడ కొన్ని పేజీల లిస్ట్. రోజూకి కనీసం నాలుగైదు గంటలు ఆ తరం. ఈ తరం నవలనైనా, కథలైనా, విమర్శలైనా, వ్యాసాలైనా చదువుతుంటాను.

మావారి ఉద్యోగ రీత్యా హిమాచల్ ప్రదేశ్ నుండి తమిళనాడు వరకూ, కొన్నేళ్ళు సాదీ ఆరేబియాలోనూ ఉన్నాము. ప్రస్తుతం గుజరాత్ లో జామ్ నగర్ లోని దిగ్విజయ గ్రామ్ లో ఉంటున్నాము. అందువల్ల చాలా ప్రదేశాలు, చాలా కాలనీలు తిరగడం వల్ల కొన్ని వందల మనస్తత్వల్ని చాలా దగ్గరగా చూసి చదవగలిగానేమో అనిపిస్తుంది. అందువల్ల నా కథల్లో మనోవిశ్లేషణ ఎక్కువగా ఉంటుంది.

నా హాబీలు - డ్రాయింగ్, పెయింటింగ్, నిట్టింగ్, క్రాఫ్, ఎంబ్రాయిడరీ, కచేవర్క్, మిర్రర్ వర్క్, డెకరేటెడ్ పీసెస్ తయారుచేయడం. ఇన్ని హాబీలు ఉండడం వల్ల చాలా తక్కువ రాయగలిగాను. నా కథలు, కవితలు, వ్యాసాలు వివిధ ప్రముఖ పత్రికల్లో అచ్చయ్యాయి. ఆంధ్రప్రభలో రెండు కథలు, కవితలు వచ్చాయి.

నన్ను మరో లోకానికి లాక్కుపోయే బాలమురళి, తలత్, రవీంద్ర సంగీతం ఇష్టం.

ప్రత్యేక ఎంపికలో నా కథ ఉండడం నాకు చాలా ఆనందం కలగచేసింది. అందుకు న్యాయ నిర్ణేతలకి, సంపాదకవర్గానికి నా కృతజ్ఞతలు తెలుపుకుంటున్నాను.

తుఫా నొస్తుందా!

అందంగా ఉన్న ప్రపంచం మరుక్షణంలో నలిగిపోతుందా!

"బాబుగారూ! వరపం వచ్చేట్టుగా ఉంది. లోవలికి వచ్చీకూడదూ!" రత్నం అక్కడ.

వెనక్కి తిరిగి మింగేసేలా చూశాను. నా ఆనందం నాశం చెయ్యడానికి దీన్ని నాకు పెట్టారు. అన్నింటికి ఆంక్షలూ. నామీద నిఘా.

"బాత్రూం కెల్లా రేటి?"

దీని కూడా నే నంటే ఎంత అలుసు? ఏదో కిడ్నీలో కొంచెం ఇబ్బంది అయితే? అనలు వీళ్ళందరికీ ఓ వెర్రి చుట్టుకుంది నా కంట్రోలింగ్ శక్తి పోయిందని. గంట గంటకి పాట 'బాత్రూం కెల్లారా, బాత్రూం కెల్లారా' ఏవైనా

అంటే, 'మీకు తెలీదు, బాత్రూం కళ్లెలోగానే బట్టలన్నీ తడిపెస్తున్నారు. వాళ్లు ఉతకడానికి వినుక్కుంటున్నారు' అని గోల.

వాళ్లు ఛావడం కాదు కానీ, నన్ను చంపుతున్నారు. ఆ సంగతి వాళ్లకి తెలియడం లేదు.

చేతి కర్ర ఎత్తను కోవంగా.

వెళ్లిపోయింది. నాకు తెలుసు అది నా గది తలుపుకి, డాబా పైకి రావడాని కున్న తలుపుకి మధ్య కూచుని ఉంటుంది. దాని స్థలం అదే. నేను డాబా మీద ఉన్నా నా గదిలో ఉన్నా అక్కడే ఉంటుంది. కాస్త అలికిడి అయితే చాలు వరిగెత్తు కొచ్చేస్తుంది. ఈ వరిగెత్తడానికి దానికి జీతం, తిండి కొడు కిస్తున్నాడు.


కాళ్లు నొప్పి చేస్తున్నాయి.

చలిగాలి రిప్పున చెవుల్లోంచి దూరిపోతోంది. చెంపల పైకి వస్తోంది. మనసు హాయిగా అయిపోయింది ఒక్కసారి.

"చల్లగాలిలో... యమునా తటిపై..." అవ్రయత్నంగా పాట. నేనేనా? నా నోట్లోంచి పాట వచ్చి ఎన్నోళ్లయింది!

రిటైర్ అయిన కొద్ది రోజులకే నుశీల పోవడంతో అన్నీ పోయిన ట్లనిపించింది. అందులో పాటలు కూడా. కానీ... ఇవాళ... వన్నెండేళ్ల తర్వాత మళ్లా నా నోట్లోంచి పాట. మానసికంగా ఒంటరిగాణ్ణిపోయాకా జీవితం అర్థం లేనిదిగా అనిపించింది. లక్ష్యం లేకుండా తిరుగుతున్న ఈ భూమ్మీద నంతోవం, ఓ పినరంత జ్ఞానం, మానవత్వం పెరగడానికి తోడ్పడే శక్తి లేకుండా బతుకుతున్నట్లుగా ఉంది.

ఇన్నాళ్లకి అవ్రయత్నంగా వచ్చిన పాటతో మనసులో ఎక్కడ పొరల్లో దాగిపోయిన పాటల మీద ఇష్టం ఒక్కసారిగా పైకి పొంగింది.



చెప్పండి ముప్పివేళం! పాక్ ఫారం
తొక్కొట్టే కట్టు పంతుల కెంకొత్తయ్య
మళా సెంట్ గురికొత్తయ్య?

పాక్ ఫారం
పం 5

చేతి కర్ర సాయంతో నడుచుకుంటూ నా గదిలోకి వెళ్లాను. పైన డాబామీద నా గది వక్కనే మరో చిన్న వరండా. అక్కడే రత్నం కూచుని ఉంది. ఆ వక్కనే కింద హాల్లోకి వెళ్లడానికి మెట్లు. ఆ మెట్లు దిగలేను. ఆ అవసరం కూడా లేదు. అన్నింటికీ రత్నం ఉంది. పొద్దున్నా రాత్రి కొడుకూ, కోడలూ ఆఫీసు కళ్లెముందూ, సాయంత్రం ఓసారి మాట్లాడి వెళ్లారు. ఏవేం తినకూడదో, ఎంత తినాలో చెప్పి చెప్పి వెళ్లారు. మధ్యాహ్నం ఓసారి ఫోన్ చేస్తారు. ఇంకెప్పుడైనా వీలవుతే కూడా ఫోన్ చేస్తారు. అంతే! ఇంకేం ఉంటాయి మాటలు? మనవ లిద్దరూ కొడైలో చదువుతున్నారు. వాళ్లొచ్చినప్పుడు కొంచెం మార్పు. అంతే. 'జీవితం ఇలా కాదు. ఇది కాదు' అని నాకు ప్రతీక్షణం అనిపిస్తుంది. కానీ ఏం చెయ్యను? మైల్లో స్ట్రోక్ మూలంగా నా జీవితాన్ని నేను అనుకున్న విధంగా మార్చుకోలేకపోతున్నాను. రెండేళ్ల క్రితం

పెరాలిసిస్ వచ్చి కుడి వైపు వనికెరాకుండా పోయింది. అయితే మూడు నెలల్లో మామూలు మనిషి నయ్యానే కానీ, కాలు, చెయ్యి ఇదివరకులాగా లేవు. ఇద్దరు కొడుకులు అమెరికాలో ఉన్నారు. వాళ్లు రమ్మంటారు కానీ, ఆ ఒంటరితనం మరి పిచ్చి వట్టిస్తుంది. ఇక్కడ ఈ వనిమనుమలు తెలుగే మాట్లాడుతారు. టీ.వీ. పెడితే తెలుగే వినవడుతుంది. నా పాత స్నేహితులు ఎవరైనా బుద్ధి వుట్టినప్పుడు వస్తూంటారు. కజిన్ ఎవరైనా విశావట్నం వస్తే వచ్చి చూసెళ్తుంటారు. ఆ ఒయాసిస్సులు చాలు.

గదిలోకి వెళ్లాను.

ఆ గదిలో లేని నరుకు లేదు. అన్నీ ఇంపోర్టెడ్ వున్నకాలు, కాసెట్స్, వీ.సి.ఆర్, టీ.వీ., నమస్తం.

రికార్డ్ ఫ్లేయర్లో రాజేశ్వరావ్ పాటలు పెట్టాను. చెవులు తమ వని సరిగ్గా చెయ్యడం లేదు. 'హియరింగ్ ఎయిడ్' అమర్చుకుని కర్ర వట్టుకుని మళ్లా డాబా పైకొచ్చాను. కుర్చీలో కూచున్నాను. కళ్లు మూసుకుని పాటలు వింటున్నాను.

చలిగాలి కొడైంది.

"బాబుగారు! శాలువా తెచ్చాను, కప్పుతాను." నా ప్రమేయం లేకుండానే నా మెడమీద నర్పింది.

ఒక్కసారి వెచ్చగా అనిపించింది.

ఆ చలిగాలే బావుంది, ఈ శాలువా కంపలా అనిపించి.

"లోవలి కొచ్చేయండి. వరం వచ్చేట్టుగా ఉంది." వినయంగా అంది. దాని నక్క వినయాలు చూస్తే నాకు మంట.

"ఇగో! ఇంకా వర్షం రాకుండానే గడవ పెట్టేస్తావే? వర్షం వస్తే నేను వస్తాలే! ను వెళ్లు" అన్నాను వినుగ్గా.

"మీకు ఈ చల్లగాలి వడదని అమ్మగా రన్నారు."

"ఏం వర్షాలేదు. ను వెళ్లు. వర్షం మొదలైనప్పుడు నేనే వస్తాను." వెళ్లిపోయింది.

గుచ్చుకుంటున్నట్లుగా ఉన్న శాలువాని విసిరేశాను.

అది వెళ్లి బోగన్విల్లా పొద దగ్గర నేలమీద వడింది. ఇందాక అక్కడ చీమలూ, సీతకోకచిలుకా ఉండాలే!

ఓ వది అడుగులు. దాని ప్రాణానికి, అది ఉన్న ఈ స్థితిలో ఆ వది అడుగులు ఓ వది మైళ్లు.

"కొంచెం అగు. ఎలాగో నిన్ను ఆ ఆకుల కిందకి చేరుస్తాలే." జాలిగా చూస్తోంది, అరుస్తోంది.

"కొంచెం ఓపిక వట్టు."

ఎదైనా అట్టముక్కలు తెచ్చి దాన్ని దానిమీద కెక్కించి చేర్చేస్తాను. "రత్నం! నాలుగు కాసెట్లు వట్టుకురా!"

క్షణంలో కాసెట్లు, టేప్ రికార్డర్తో ప్రత్యక్షం అయ్యింది.

"కాసెట్లు ఇచ్చి, ఆ టేప్ రికార్డర్ లోవల పెట్టెయే!" అలాగే చేసి వెళ్లింది.

కాసెట్లోంచి కవర్ మటుకు తీసుకుని పిట్ట దగ్గరి కెళ్లాను. గబుక్కున నా చేతిలోంచి కవర్ వడి ముక్క లయింది.

మళ్లా వచ్చి మరో కాసెట్ నుంచి కవర్ తీసుకున్నాను. ఆలోచించి ఎందుకైనా మంచిదని మూడు కవర్లు తీసుకున్నాను. మళ్లా దాని దగ్గర కెళ్లాను.

ఆయానం, అలనట.

ఒక్క నిమిషం అలాగే నుంచున్నాను.

రెండు చినుకులు వడ్డాయి.

నాలుగు కవర్లని అటూ ఇటూ ఆకుల కింద అమర్చడానికి ప్రయత్నం చేస్తుంటే, ఒక్కసారి అవి కింద వడి రెండేసి బాగాలుగా అయ్యాయి. ఈలోవల పిట్ట తవుటడుగులు వేస్తూనే బాగా వెనక్కి గోడవరకూ జరిగింది. 'అమ్మయ్య' అనుకున్నాను.

ఇంక ఈ కాసెట్ కవర్లు అక్కర్లేదు. ఆలోచించి ఓ రెండు కవర్లు ఆకుల కింద ఉంచాను. చినుకులు పెద్ద వవుతున్నాయి. ఆలోచన వచ్చింది. వెచ్చగా ఉండడానికి ఆ చిన్న కాళ్ల కింద దూది పెట్టే...

చేతి కర్రని తీసుకుని నా గది వైపు నడవటం మొదలుపెట్టాను.

కర శబ్దం వింటూనే వచ్చేసింది రత్నం.
దాన్ని కిందకి వంపిస్తే నా వళ్ళకి అడ్డు రాదు.
“ఇగో రత్నం! కాపీ వట్టా. ఆ బిళ్లలు వెయ్యద్దు అని చెప్పు. అలాగే
అగస్తాను. దాంతోపాటు బిస్కెట్లు కూడా.”

వెళ్ళిపోయింది.
పీడ వదిలింది. ఓ వదినిముషాలవరకూ రాదు. గదిలో మందుల
కాబినెట్లో దూది ఉంది. అందులోంచి అతి కష్టంమీద నాలు గైదు సాళ్లు
లాగి రెండు చేతులు వట్టెంత దూది తీసుకున్నాను.

పిట్ట వరకూ వెళ్ళాను.
దూదిని విడివిడిగా చేసి దాని కాళ్ళ దగ్గర పెట్టాలి అన్న నా ప్రయత్నం
ఫలించేట్లుగా లేదు.

గాలికి నా చేతుల్లోంచి దూది ఎగిరిపోతోంది.
ఓపిగ్గానే ఒంగి దూదిని దాని కాళ్ళవరకూ తోస్తున్నాను. నా చేతుల్లో అంత
వట్టిదీ? గాలిలోకి ఎగిరిపోతోంది. ఎలాగో కొంచెం దూదిని వెనక్కి గోడవరకూ
చేర్చాను.

గబగబా వాన కురవటం మొదలెట్టింది.
అకుల్లోంచి చినుకులు దాని మీద వడితే...
ఏం చెయ్యను? ఒంగి పిట్టని చూశాను. ఆ దూది మీదకి ఎక్కింది.
కుర్చీని ఎడం చేత్తోని అక్కడివరకూ లాగి కూచుని పిట్టని చూశాను.
ఆ తెల్లటి దూది మీద ఆ చిన్న చిన్న కాళ్ళు... ఎంతో ము డ్దెచ్చింది.
కానీ... ఆ కళ్ళలో ఎంత నిరాశ...
“అలా... నిరాశగా చూడకు... అలా ఉండకు.”
“... ..”

‘నువ్వు మీ ఇంటి కెళ్ళావు. మీ అమ్మ దగ్గర కెళ్ళావు. అదే ఆశ పెంచుకో!
నేనూ అదే ఆశని ఎప్పుడూ పెంచుకుంటాను. అలా అని అకావాదినీ కాను.
అంత బాగాలేదని అనుకునే నిరాశావాదినీ కాను. కానీ... ఎప్పటికైనా ఈ
ఒంటరితనం పోతుందన్న ఓ చిన్న ఆశని నాలో పెంచుకుంటాను. అసాటి
ఆశని నాలో వుట్టించినందుకు దేవుడికి కృతజ్ఞత ఎప్పుడూ చెప్పుకుంటాను.
నువ్వు నీ గూటికి వెళ్ళావు.”

దానికి అర్థం అయినట్లు లేదు.
దాని చూపులు అలాగే ఉన్నాయి.
వర్షం పెద్ద దయింది.
వర్షం వాలు కూడా మారింది. అకుల్లోంచి చినుకులు వడేట్లుగా ఉంది.
‘బడియా!’ శాలువా తీసి అకుల-మీద వేశాను. కుర్చీని అడ్డుగా
పెట్టాను, దానిపైకి నీళ్లు వడకుండా. కాళ్ళ కింద దూది, దూది కింద కానెట్
కవరు. హమ్మయ్య!

గాలి వివరీతంగా వేస్తోంది.
కర వట్టుకుని ఒక్కొక్క అడుగే మెల్లగా, సాదాల్ని తడి బండలమీద
వేళ్లతో నొట్టిపెట్టి నొక్కపెట్టి నడవడం మొదలుపెట్టాను.
నేను తడిసిపోయాను.
ఇలా వర్షంలో తడిసి ఎన్ని ఎళ్లయిందో? ఎంత హాయిగా ఉందో జాట్లు
లేని తలమీద నుంచి నీళ్లు మొహంమీదకి కారిపోతోంది. కళ్ళద్వారాకి వైవర్
లేదు. మనక బారిపోతున్నాయి.


ముక్కు మూలిగింది.
గంతు చిరచిర లాడింది. నే నదేం వట్టించుకోలేదు.
వంచ, చొక్కా తడిసిపోయాయి. లెక్కచెయ్యలేదు.
అయ్యో! ఉన్నాయో, లేదో! ఇంత పెద్ద శాలువా అంత చిన్న ప్రాణుల
మీద! ఊహించుకోలేకపోయాను.
గబగబా వెళ్ళా మనుకున్నాను. కానీ... వెళ్ళలేకపోయాను.
కా ఢ్లిడ్డుకుంటూ కర సాయంతో మెల్లగా వెళ్ళాను.
శాలువా తీసి అతి జాగ్రత్తగా చూశాను. చీమలూ లేవు, సీత కోకిలలూ
లేదు. ఊపిరి పిల్చుకున్నాను.

వర్షాలేదు. చీమలు జాగ్రత్తవడ్డాయి. వర్షం రాకుండా, వెళ్ళిపోయాం.
సీతాకోకచిలుకని అనందంగా ఆరగిస్తూంటారులా ఉంది.
శాలువాని అక్కడే వడేశాను.
అలనట్లుగా కుర్చీలో వాలాను.

నల్లగా నముద్రం. దానిపైన నల్లటి ఆకాశం. మధ్య నన్నగీత. ప్రవంచం
అంతం అయ్యేదగ్గర ఒంటరితనమేనా! అందుకే ఆ గీత అటు నముద్రాన్ని
ఇటు అకాన్ని తనలో కలువలేకపోతోందా! వాటిని అందుకోలేకపోతోందా!
“కీచు... కీచు...” శబ్దం... వక్కగా వినబడింది.

దృష్టి మరల్చి ఆ శబ్దం వైపు చూశాను.
ఓ చిన్న పిట్ట బోగన్విల్లా ఆకుల కింద ఉంది.
బిక్కమొహం వేసుకుని అటూ ఇటూ చూస్తోంది.
జాలి వేసింది. ఎక్కణ్ణించి వచ్చింది? ఎక్కడికి వెళ్ళింది? దగ్గరా!
దూరవా! గాలి విసురుగా మొహాన్ని కొట్టింది. శాలువా ముందుకి జరిగింది.
ఆ శాలువా కిందున్న నన్నటి ఎండు కొమ్మలూ, ఆకులూ కూడా నన్నటి శబ్దం
చేస్తూ జరిగాయి.

నా చెవులకి ఇంపుగా అనిపించింది.
నవ్వు... నా పెదవులు విచ్చుకోలేదు... శబ్దం కూడా రాలేదు. కానీ... ఓ
రకమైన అనందంతో పెదవులు విడని నవ్వు... చాలా రోజు లయింది.
“థాంక్యూ” అన్నాను.
ఆ పిట్టకి అర్థం కాలేదు.
“నాకు తోడుగా...”




‘కిచ కిచ’ మంది. ఎంతసే వుంటుంది? వర్షం వచ్చేట్లుగా ఉందో? ఏం
చెయ్యను? ఏం చెయ్యగలను?
ఓ చినుకు చేతిమీద వడింది.
పిట్టకేసి చూశాను. చాలా చిన్నది. గూటిలోనుంచి ఎగిరి వచ్చేసింది.
ఇప్పుడు దారి తెలిటం లేదు.
కుర్చీలోంచి లేచి దాని గూడు దగ్గర్లో ఎవైనా ఉందేమోనని చూశాను.
మామిడి చెట్టుమీద గూ ళ్లుంటాయా? ఉండవేమో!
మరో రెండు చినుకులు వడ్డాయి.
దానివైపే చూశాను. అమాయకంగా చూస్తోంది - అటూ ఇటూ చిన్న
అడుగులు వేస్తూ.
ఎంత ముద్దుగా ఉందో!
నన్నటి పొడుగాటి ముక్కు... నూదిలా... ముందుకు పొడుచుకొచ్చింది.
దీని ము క్కెంత బావుందో! పిట్ట ముక్కు ఇంత బావుంటుందా!
‘కిచ కిచ’ మంది.
పావం! ఆకలేస్తోందేమో!

“రత్నం!” కేకేశాను.
 “రండి, బాబుగారూ! రండి” అంటూ వెంటనే వచ్చింది.
 “నిన్ను పిలిచింది నన్ను లోపలికి తీసుకెళ్లమని కాదు. కొన్ని బియ్యం గింజలు తీసుకురా! ఇక్కడే పట్టుంది. దాని కాకలి వేస్తున్నట్లుగా ఉంది.”
 ఎంతగా నావైపు చూసింది. కదలేదు.
 “ఎం టా వెర్రిచూపు! వట్లా ఫో!” అరిచాను.
 “ఎక్కడుంది పట్టు అని చూస్తున్నాను.” నసిగింది.
 “నువ్వే గుడ్డి మొహానివి. ఆకుల దగ్గర, చెట్టు దగ్గర, గోడ దగ్గరగా - కనవడిందా! ఫో! పోయి గింజలు వట్లా!”
 ‘కిచ కిచ’ మంది.
 “ఆకలేస్తోందా! ఉండు. గింజలు తేవడానికి రత్నం వెళ్లింది. తెచ్చాక వేస్తాను.” దాని కర్ణం అయిందే, లేదే!
 ఒకటి అలా చినుకు ఉండీ ఉండీ వడుతోంది.
 ఈ రత్నం పీనుగ రాదే? కింద వంటావిడతనో, వనిమనిషితనో మాట్లాడుతుంటుంది. వెధవ కబుర్లు. కబుర్లైనా ప్రవంచం! దానికి, నాకు కబుర్లు తప్పించి ఏం తెలుసు?
 చీకటి కూడా వడేట్లుగా ఉంది.
 పావం! ఈ పట్ట నంగతి ఏవెటి? వాళ్లింటి కలా వెళ్తుంది? పెద్ద గాలి, వానా వస్తే దీని బ్రతు కేం కానూ?
 నిరాశగా ఇటూ అటూ దిక్కులు చూస్తోంది.
 రత్నం వచ్చి ఓ చిన్న గిన్నెలో నగం బియ్యం గింజలు తెచ్చింది. అక్కడే నుంచుంది.
 “నువ్వెళ్లు.”
 వెళ్లిపోయింది.
 “ఆకలేస్తోందా! ఇంద ఇవి తిని మీ ఇంటికి వెడుదువుగానిలే.” అర్థం అయిందే, లేదే... వెనక్కి ఆకుల్లోకి జరిగింది.
 ఉరుములు మెరుపులు...
 ఒక్కసారిగా నిశ్శబ్దంగా అయిపోయింది.
 అందులోంచే నముద్రం హెరూ... రయ్యి మంటున్న గాలి. గింజ దగ్గరికి రాలేదు. ఇంకా వెనక్కి వెళ్లింది. ఇంకా కొంచెం వెనక్కి వెళ్లే పట్టగోడ వస్తుంది. అక్కడ దానికి బావుంటుంది.
 అతి జాగ్రత్తగా అడుగులు వేస్తున్నాను. వడిపోతే...
 భయమే మరి. జారితే... కాలు విరిగితే... మళ్ళీ మంచం వద్దే...
 ఆ నరకం... ఈ ఒంటరితనాన్ని మించింది!

నడుం వట్టినట్లుగా అనిపిస్తోంది.
 చాలాసేపు ఒంగడం వల్ల మోకాళ్ల దగ్గర చివ చివ లాడుతోంది. తూలుతున్నట్లుగా ఉంది నా నడక అని నాకే అనిపించింది.
 “అయ్యో! అయ్యో!” కప్పుని కిటికీలో పెట్టి నా దగ్గరకి వరుగున వచ్చింది రత్నం.
 “పూర్తిగా తడిసిపోయారు, బాబూ! ఎన్నిసార్లు రమ్మన్నా తవరు లోపలికి రాలేదు.” నా చేయి వట్టుకుని గబగబా నడిపిస్తోంది.
 కొడుకూ, కోడలూ వచ్చారులా ఉంది. వాళ్లు డాబాపైకి వచ్చారు.
 “ఇదేవెటి! ఇలా... ఈ దూది అంత డాబా మీద కెందు కొచ్చింది?” అంటూ కోడలు.
 “ఈ దూదేమిటి? ఈ డాబా అంత.” వెనకాలే వచ్చిన కొడుకు.
 “అదేవెటి, ఆ కాలువా ఆ చెట్టుమీ దుండేవెటి, రత్నం! ఆ బియ్యం ఏవెటి? ఆ కప్పు, ఆ గిన్నె అలా కింద వడేశావే?”
 “నేను కాదం డమ్మగారు?”
 “అయ్యో! కాసిట్నీ లేవు, ఉత్త కవర్లు విరిగి ఉన్నాయి.”
 మోరావరాధం చేసినట్లు ఇద్దరూ అనుకుంటున్నారు!
 “ఈయన చాదస్తం రోజు రోజుకి ఎక్కువైపోతోంది. ఆ సైకియాట్రిస్ట్ నుందరంగారి దగ్గరికి ఓసారి తీసుకెళ్లి చూపించకూడదా! ఒక్క క్షణం కూడా అయన్ని వదలద్దని చెప్పాం కదే! ఏం చేస్తున్నావు రత్నం నువ్వా!”
 “కాఫీ తెమ్మన్నోరండి. కింద కెళ్లాను.”
 “మంచి వని చేశావ్. ముందు ఆ నర్సయ్యని పిలు, బాబుగారి బట్టలు మారుస్తాడు.”
 “ఏవెటి నాన్నగారూ! మరి చిన్నపిల్లాడిలా అన్నిసార్లు చెప్పించుకుంటారు. ఓసారి వర్షంలో తడిస్తే పెద్ద జ్వరం వచ్చింది. మీకు గుర్తులేదా! మర్చిపోయారా! మళ్ళా ఇవ్వాల తడిశారు. ఈ వయసులో ఇంకా చెప్పించుకుంటే బావుండదు మరి. మీకే తోచాలి. తెలియాలి.”
 వీళ్లవ్వరికి అర్థం కాదు, ఇవ్వాల సాయంత్రం నేను పొందిన ఆనందం. నా శక్తికి మించిన కష్టం వడ్డాను. రంగు తగ్గిన జీవితాన కొత్త రంగు వులిమినట్లుగా అయింది. ఆ పట్టతోపాటు నేను గడిపిన ఆ పావుగంట నా ఒంటరితనాన్ని మరిపించేసింది. నన్ను నా ఆశక్తని కూడా మరిపించాయి ఈ క్షణాలు. నాకు ఎప్పటికీ గుర్తుంటాయి. ఈ పొడుగాటి ఒంటరి, మునలితనం జీవితంలో ఓ చిన్న టానిక్. ఎంతో నుదీర్ణమైనదీ ఈ జీవితం! ఇంకా పొడుగైందీ ఒంటరి, మునలితనం!!

● [వచ్చే వారం ఉగాది కథల పోటీలో సాధారణ ప్రచురణ కథ 'ఒరేయ్!'] ●



అన్నపూర్ణ (అయ్యూరు)